

دیوان غالب اردو

۳

مرزا غالب کے حالات اور شاعرانہ کمالات کا اجمالی تذکرہ

از

مولوی سید امیر حسن رانی معلم ادبیت اسلامیتہ کالج لکھنؤ

مرزا غالب کا نام اسد اللہ بیگ خان تھا گھر والے مرزا نوشہ کہتے تھے تخلص دو تھے پہلے اور غالب دہلی کے مغل دربار سے نجم الدولہ اور دبیر الملک کے خطاب ملے تھے۔ مرزا غالب ماہِ حجب کی آٹھ تاریخ ۱۲۱۲ھ ہجری مطابق ۲۷- دسمبر ۱۷۹۶ء کو آگرہ میں پیدا ہوئے۔ مرزا کا تعلق مغل خاندان سے تھا۔ ان کے دادا پچاس ساٹھ سال قبل اپنے آبائی وطن سمرقند سے ہندوستان آئے تھے۔ پہلے لاہور میں نواب معین الملک کے پاس ملازم ہوئے جب نواب وفات پا گئے تو وہ دہلی چلے گئے اور نواب ذوالفقار الدولہ کی وساطت سے بادشاہِ دہلی کے ملازمین میں شامل ہو گئے۔ ان کے کئی بیٹے تھے جن میں ایک مرزا محمد اسد اللہ بیگ خان عون مرزا دو لکھا تھے مرزا عبد اللہ بیگ کی شادی آگرہ کے خاندانی رئیس خواجہ غلام حسین خان کیدان کی بیٹی عزت النساء کے ساتھ ہوئی۔ باپ کی وفات کے بعد ملازمت کی تلاش میں نکلے۔ لکھنؤ پہنچے تو نواب آصف الدولہ کے یہاں جگہ مل گئی۔ کچھ عرصہ لکھنؤ میں رہ کر حیدر آباد چلے گئے۔ اور نواب نظام علی خان کے یہاں ملازمت کر لی۔ لیکن وہاں کی خانہ جنگیوں میں ملازمت جاتی رہی۔ تو یہ لوہ چلے آئے۔ اتفاق سے انہیں دنوں ریاست کے کچھ زمینداروں نے بغاوت کر دی۔ باغیوں کی سرکوبی کے لئے جو فوج جا رہی تھی ان کو بھی اس کے ساتھ بھیج دیا گیا۔ یہ بیچاے میدان جنگ میں پہنچتے ہی دشمن کی گولی کا نشانہ بن گئے اور راج گڑھ